

[Paġna Ewlenija](#) > ... > [Teħid Ta' Azzjoni Legali](#) > [Atlas Ġudizzjarju Ewropew Dwar Kwistjonijiet Ċivili](#) > [Notifika Ta' Dokumenti \(riformulazzjoni\)](#) > Denmark

## Notifika ta' dokumenti (riformulazzjoni)

Danimarka



Danimarka

### SIB QRATI/AWTORITAJIET KOMPETENTI

L-għodda ta' tiftix hawn taħt se tgħinek tidentifika qorti/qrati jew awtorità(jiet) kompetenti għal strument legali Ewropew speċifiku. Jekk jogħġbok innota li għalkemm sar kull sforz biex tiġi aċċertata l-preċiżjoni tar-riżultati, jista' jkun hemm xi każijiet eċċezzjonali li jikkonċernaw id-determinazzjoni ta' kompetenza li mhumiex neċessarjament koperti.

### L-Artikolu 3(1) – Aġenziji mittenti

Fid-Danimarka, il-qrati jinhatru bħala aġenziji mittenti.

### L-Artikolu 3(2) – Aġenziji riċeventi

Fid-Danimarka, il-Ministeru tal-Ġustizzja jinhatar bħala l-aġenzija riċeventi.

### L-Artikolu 3(4)(c) – Mezzi biex jirċievu d-dokumenti

Il-Ministeru tal-Ġustizzja, bħala l-aġenzija riċeventi, jista' jirċievi d-dokumenti mibgħuta bil-posta elettronika lil [jm@jm.dk](mailto:jm@jm.dk) b'kopja lil [insolvensretskontoret@jm.dk](mailto:insolvensretskontoret@jm.dk), jew bil-posta fiżika.

### L-Artikolu 3(4)(d) – Lingwi li jistgħu jintużaw għall-mili tal-formola standard li tinsab fl-Anness I

Il-formoli fl-Anness I jistgħu jimtlew bid-Daniż, bl-Ingliż jew bil-Franċiż.

### L-Artikolu 4 – Korp ċentrali

Fid-Danimarka, il-Ministeru tal-Ġustizzja jinhatar bħala l-korp ċentrali.

### L-Artikolu 7 – Assistenza f'inkjesti dwar indirizzi

Il-Ministeru tal-Ġustizzja jassisti lill-aġenziji mittenti b'mistoqsijiet dwar l-indirizzi kif imsemmi fl-Artikolu 7(1)(a).

Il-Ministeru tal-Ġustizzja jwettaq tftitxija fir-Registru Ċentrali tal-Popolazzjoni (CPR). F'każ ta' mistoqsijiet, il-Ministeru tal-Ġustizzja jista' jiġi kkuntattjat billi tibgħat messagġ tal-posta elettronika lil [jm@jm.dk](mailto:jm@jm.dk) b'kopja lil [insolvensretskontoret@jm.dk](mailto:insolvensretskontoret@jm.dk).

Jekk l-indirizz indikat fit-talba għal notifika ma jkunx korrett, il-Ministeru tal-Ġustizzja jwettaq tftitxija fir-Registru Ċentrali tal-Popolazzjoni fuq inizjattiva proprja.

### L-Artikolu 8 – Trażmissjoni tad-dokumenti

Il-Formola A fl-Anness I tista' timtela bid-Daniż, bl-Ingliż jew bil-Franċiż.

## L-Artikolu 12 – Meta d-destinatarju jirrifjuta li jaċċetta dokument

Mhux applikabbli

## L-Artikolu 13 – Data tan-notifika

Id-data tan-notifika fid-Danimarka tiddependi fuq il-metodu ta' notifika użat.

Fil-każ ta' notifika b'ittra, id-dokument jitqies li jkun għe nnotifikat jekk il-kopja tad-dokument jew il-konferma tar-riċevuta tkun għet iffirmata personalment mill-persuna inkwistjoni. In-notifika titqies li tkun saret fid-data li fiha r-riċevitur jindika li jkun irċieva d-dokument. Fejn ma tkun indikata l-ebda data tar-riċevuta, jew fejn id-data tar-riċevuta indikata tkun aktar tard mid-data tat-timbru tal-posta fuq id-dokument mibgħut lura, in-notifika titqies li tkun saret fid-data tat-timbru tal-posta, ara l-Artikolu 156 tal-Att dwar l-Amministrazzjoni tal-Ġustizzja ([retsplejelovens § 156](#)).

Fil-każ ta' notifika bit-telefon, id-dokument jitqies li jkun għe nnotifikat jekk il-persuna tirrikonoxxi li hija l-persuna li lilha għandu jiġi nnotifikat id-dokument, u titqies li tkun fehmet il-konverżazzjoni telefonika. In-notifika titqies li tkun saret fid-data li fiha d-dokument ikun għe pprezentat lill-persuna kkonċernata bit-telefon, ara l-Artikolu 156a tal-Att dwar l-Amministrazzjoni tal-Ġustizzja ([retsplejelovens § 156 a](#)).

Fil-każ ta' notifika diġitali, id-dokument jitqies li jkun għe nnotifikat jekk il-persuna inkwistjoni tikkonferma li tkun irċeviet id-dokument permezz ta' messagg mibgħut permezz ta' komunikazzjoni diġitali bl-użu ta' firma diġitali, jew inkella permezz ta' kopja tad-dokument iffirmata personalment. In-notifika titqies li tkun saret fid-data li fiha r-riċevitur jindika li jkun irċieva d-dokument. Fejn ma tkun indikata l-ebda data tar-riċevuta, jew fejn id-data tar-riċevuta indikata tkun aktar tard mid-data tar-riċevuta registrata għall-konferma trażmessa diġitalment jew mid-data tat-timbru tal-posta fuq id-dokument mibgħut lura, in-notifika titqies li tkun saret fid-data tad-data tar-riċevuta registrata jew fid-data tat-timbru tal-posta, ara l-Artikolu 156b tal-Att dwar l-Amministrazzjoni tal-Ġustizzja ([retsplejelovens § 156](#)).

Fil-każ ta' notifika diġitali simplifikata, id-dokument jitqies li jkun għe nnotifikat jekk id-dokument, il-messagg li miegħu jkun mehmuż id-dokument, jew anness jew dokument ieħor li jkun mehmuż mal-messagg jinfetaħ jew jiġi pprocessat mod ieħor. In-notifika titqies li tkun twettqet fid-data li fiha d-dokument, l-anness jew il-messagg li miegħu jkun mehmuż id-dokument jinfetaħ jew jiġi pprocessat mod ieħor, ara l-Artikolu 156c tal-Att dwar l-Amministrazzjoni tal-Ġustizzja ([retsplejelovens § 156 c](#)).

## L-Artikolu 14 – Ċertifikat tan-notifika u kopja tad-dokument notifikat

Tista' tintuża kwalunkwe lingwa uffiċjali tal-Unjoni biex timtela l-Formola K fl-Anness I.

Id-Danimarka (bħala l-Istat Membru ta' oriġini) timla l-Formola K fl-Anness I bid-Daniż, bl-Ingliż jew bil-Franċiż.

## L-Artikolu 15 – Spejjeż tan-notifika

Ma jsirx ħlas għan-notifika ta' dokumenti ġudizzjarji minn Stat Membru ieħor.

## L-Artikolu 17 – Notifika minn agenti diplomatiċi jew uffiċjali konsulari

Mhux applikabbli

## L-Artikolu 19 – Servizz elettroniku

Mhumiex imposti kundizzjonijiet addizzjonali.

## L-Artikolu 20 – Notifika diretta

Fid-Danimarka, mhuwiex possibbli li persuna b'interess fi proċedimenti ġudizzjarji twettaq notifika ta' dokumenti ġudizzjarji direttament permezz ta' uffiċjali ġudizzjarji, uffiċjali jew persuni kompetenti oħra.

Fid-Danimarka, il-proċedimenti ta' qorti ċivili jridu jinbdeu permezz tal-portal [MinRetssag](#) (il-proċedimenti ġudizzjarji tiegħi). Wara, is-sistema tfassal awtomatikament dokument li jkun jibda proċedimenti fuq il-bażi tal-

informazzjoni mdaħħla. L-individwu, il-kumpanija jew l-awtorità pubblika li jinbdew il-proċedimenti kontrihom, jiġu mbagħad innotifikati permezz ta' posta diġitali jew notifika tad-dokument li jniedi l-proċedimenti.

## L-Artikolu 22 – Meta l-konvenut ma jidherx għall-proċedimenti

L-Artikolu 22(2) tar-Regolament dwar in-Notifika ta' Dokumenti, li jirreferi għal deċiżjonijiet f'każijiet fejn il-konvenut ma jidherx għall-proċedimenti, japplika fid-Danimarka, ara l-Artikolu 5(1) tal-Ordni dwar it-traspożizzjoni tar-Regolament dwar in-Notifika ta' Dokumenti (riformulazzjoni) (*bekendtgørelse om gennemførelse af forkyndelsesforordningen (omarbejdning)*) (il-link se tiġi pprovduta wara li tinħoloq).

Fid-Danimarka, talba taħt l-Artikolu 22(4) tar-Regolament dwar in-Notifika ta' Dokumenti għall-eżami mill-ġdid ta' każ fejn il-konvenut ma deherx għall-proċedimenti trid issir mhux aktar tard minn sena wara d-data tas-sentenza, ara l-Artikolu 5(2) tal-Ordni dwar it-traspożizzjoni tar-Regolament dwar in-Notifika ta' Dokumenti (riformulazzjoni).

## L-Artikolu 29 – Relazzjoni ma' ftehimiet jew arranġamenti bejn l-Istati Membri

Il-Konvenzjoni Nordika dwar l-assistenza reċiproka fi kwistjonijiet ġudizzjarji tas-26 ta' April 1974 ([Den nordiske overenskomst af 26. april 1974 om gensidig retshjælp](#)) tapplika wkoll fil-każ ta' talba għal notifika ta' dokumenti bejn id-Danimarka u l-pajjiżi Nordiċi l-oħra, ara l-Artikolu 6 tal-Ordni dwar it-traspożizzjoni tar-Regolament dwar in-Notifika ta' Dokumenti (riformulazzjoni).

## L-Artikolu 33(2) – Notifika dwar l-użu bikri tas-sistema tal-IT decentralizzata

Mhux applikabbli

■ L-aħħar aġġornament: 28/11/2025

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.